



Department of Agriculture

Government of Maharashtra

The World Bank assisted

Hon. Balasaheb Thackeray Agribusiness & Rural Transformation (SMART) Project

मा. बाळासाहेब ठाकरे कृषी व्यवसाय व ग्रामीण परिवर्तन (स्मार्ट) प्रकल्प



शेतमालाच्या संभाव्य किंमतींचा अंदाज अहवाल
(ऑक्टोबर ते डिसेंबर २०२५ साठी)

बाजार माहिती विश्लेषण व जोखीम व्यवस्थापन कक्ष, पुणे


प्रकल्प अंमलबजावणी कक्ष –कृषी

(सप्टेंबर २०२५ मध्ये प्रकाशित)


बाजार माहिती आणि जोखीम निवारण कक्ष

सप्टेंबर- २०२५


मका हे आंतरराष्ट्रीय स्तरावरील महत्वाचे अन्नधान्य पीक आहे. अमेरिका, चीन, ब्राझील, अर्जेंटिना आणि भारत या देशात मोठ्या प्रमाणात उत्पादन घेतले जाते. भारतात मका खरीप, रब्बी आणि उन्हाळी अशा तिन्ही हंगामात घेतली जाते. प्रमुख मका उत्पादक राज्यांमध्ये मध्य प्रदेश, महाराष्ट्र, बिहार, कर्नाटक आणि उत्तर प्रदेश आदी राज्यांचा समावेश होतो. भारतात मकाचा वापर हा मुख्यतः पोल्ट्री खाद्य, पशुखाद्य यासाठी केला जातो. या भारतात मकाची मागणी, पुरवठा व उपभोग या घटकांमध्ये होणाऱ्या बदलाचा मकाच्या किंमतीवर परिणाम होत असतो.




अमेरिकेच्या कृषी विभागाच्या अहवालानुसार सन २०२४-२५ मध्ये, जगात मागील वर्षाच्या तुलनेत ०.६ टक्के मकाचे उत्पादन घट होण्याच्या अंदाज आहे.



अमेरिकेच्या कृषी विभागाच्या अहवालानुसार सन २०२३-२४ मध्ये, भारतात मागील वर्षाच्या तुलनेत १.५ टक्के मकाचे उत्पादनात घट होण्याच्या अंदाज आहे. तसेच सन २०२३-२४ च्या तुलनेत २०२४-२५ मध्ये मकाचे उत्पादनात १२.२७ टक्के वाढ होण्याचा असा अंदाज आहे.




केंद्र शासनाच्या कृषी विभागाच्या तिसऱ्या अग्रिम अन्नधान्य उत्पादन अंदाजानुसार राज्यात सन २०२४-२५ मध्ये एकूण मकाचे उत्पादन मागील वर्षाच्या (२०२३-२४) तुलनेत ९९.०२ टक्क्यांनी वाढ होण्याचा अंदाज आहे.




अमेरिकेच्या कृषी विभागाच्या अहवालानुसार मकाची निर्यात २०२४-२५ मध्ये ६ लाख मेट्रिक टन होण्याचा अंदाज आहे, जी २०२३-२४ च्या तुलनेत २५% घट होईल असा अंदाज आहे.

देशांतर्गत किंमती वाढल्यामुळे आणि पिक कमी झाल्यामुळे २०२३-२४ या कालावधीत भारताची मका निर्यात चार वर्षांच्या निचांकी पातळीवर घसरली. इथेनॉल, कुक्कुटपालन आणि स्टार्च उत्पादकांकडून वाढलेल्या मागणीमुळेही निर्यातीत घट झाली.



देशात चालू वर्षाच्या ऑगस्ट २०२५ मध्ये मकाची आवक मागील वर्षाच्या ऑगस्ट २०२४ च्या तुलनेत २५.६८ टक्क्यांनी वाढली आहे.



* माहे सप्टेंबर, २०२५ ची किंमत दि. १८ सप्टेंबर पर्यंतची आहे.

मागील तीन वर्षातील नांदगाव बाजारातील मकाच्या ऑक्टोबर ते डिसेंबर महिन्यातील सरासरी किंमती पुढील प्रमाणे.

ऑक्टोबर ते डिसेंबर २०२२ - रुपये १९२९ प्रति क्विंटल
ऑक्टोबर ते डिसेंबर २०२३ - रुपये २०१९ प्रति क्विंटल
ऑक्टोबर ते डिसेंबर २०२४ - रुपये २०७५ प्रति क्विंटल

खरीप हंगाम २०२५-२६ साठी मका पिकाची आधारभूत किंमत (MSP) रु. २४०० प्रति क्विंटल इतकी जाहीर करण्यात आलेली आहे.


ऑक्टोबर ते डिसेंबर २०२५ महिन्यासाठी मकाचे नांदगाव बाजारातील किंमत अंदाज पुढील प्रमाणे :

रुपये १७१० ते २१०० प्रति क्विंटल.


बाजार माहिती विश्लेषण व जोखीम निवारण कक्ष

सप्टेंबर २०२५

तूर: भारत हा जगातील सर्वात मोठा तूर उत्पादक तसेच उपभोक्ता देश आहे. भारतातील तूर उत्पादनात महाराष्ट्र, कर्नाटक आणि उत्तर प्रदेश राज्यांचा वाटा ६० टक्के पेक्षा जास्त आहे. तूरीच्या बाजारपेठेवर मागील वर्षातील तूर साठा, आयात तसेच चालू वर्षातील उत्पादन यांचा परिणाम होताना दिसतो. केंद्र शासनाने तूर निर्यातीसाठी खुली केली असून तूरीचा आयात कोटा मर्यादित ठेवलेला आहे.




तूर हे खरीप पिक असून त्याची पेरणी जून ते जुलै व काढणी डिसेंबर ते फेब्रुवारी या दरम्यान केली जाते. भारत सरकारने जाहीर केलेल्या नवीन उत्पादन अंदाजानुसार सन २०२४-२५ मध्ये तूरीचे उत्पादन सुमारे ३५.६१ लाख टन होण्याची शक्यता आहे. जे मागील वर्षीच्या तुलनेत जास्त असल्याचे दिसून येत आहे. तसेच महाराष्ट्रातील २०२३-२४ मधील उत्पादन १०.१० लाख टनांवरून सन २०२४-२५ मध्ये १३.६ लाख टनांपर्यंत जाण्याची शक्यता आहे.




मागील वर्ष २०२३-२४ च्या तुलनेत २०२४-२५ मध्ये आयात मध्ये वाढ झालेली असून निर्यात कमी कमी झालेली आहे.

तूरीची भारतातील मासिक आवक
(लाख टन)



माहे डिसेंबर ते एप्रिल हा तूरीचा प्रमुख विक्री हंगाम असतो. चालू वर्ष जून (२२ जून २०२५) मधील तूरीची आवक मागील वर्षाच्या तुलनेत वाढलेली दिसून येत आहे. जून २०२५ मध्ये ६.१ लाख टन आहे, जी मागील वर्षी याच कालावधीत ४.७ लाख टन होती.

लातूर बाजारपेठेतील तूरीच्या मासिक किंमती
(रु./क्विं)



नोव्हेंबर २०२४ पासून तूरीच्या किंमती कमी होत आहेत. गतवर्षाच्या दरापेक्षा चालू वर्षी तूरीचे भाव कमी आहेत. मागील तीन वर्षातील लातूर बाजारपेठेतील तूरीच्या जुलै मधील सरासरी किंमती खालीलप्रमाणे:

डिसेंबर २०२२-फेब्रुवारी २०२३ : रु. ७,३४३/क्विंटल
 डिसेंबर २०२३-फेब्रुवारी २०२४ : रु. ९,६०२/क्विंटल
 डिसेंबर २०२४-फेब्रुवारी २०२५ : रु. ७,६६५/क्विंटल
 सध्याच्या हंगामासाठी सरकारने खरीप २०२४-२५ साठी जाहीर केलेल्या किमान आधारभूत किंमतीपेक्षा (रु. ७५५०/क्विंटल) सध्याच्या तूरीच्या किंमती कमी आहेत.

लातूर बाजारातील संभाव्य किंमती

डिसेंबर २०२५-फेब्रुवारी २०२६: ६,३०० ते ६,८८५/क्विं


सदर संभाव्य अंदाज हा FAQ ग्रेड च्या तूरीसाठी आहे

बाजार माहिती विश्लेषण व जोखीम निवारण कक्ष

सप्टेंबर २०२५


सोयाबीन: सोयाबीन हे आंतरराष्ट्रीय स्तरावरील महत्वाचे तेलबिया पिक आहे. अमेरिका, ब्राझील, आर्जेन्टिना, चीन व भारत या देशात सोयाबीनचे मोठ्या प्रमाणात उत्पादन होते. या प्रमुख देशातून जागतिक उत्पादनाच्या सुमारे ९० टक्के सोयाबीनचे उत्पादन होते. त्यामुळे या देशातील सोयाबीनची मागणी, पुरवठा व उपभोग या घटकामध्ये होणाऱ्या बदलाचा सोयाबीनच्या किमतीवर परिणाम होत असतो.

जागतिक सोयाबीन उत्पादन (लाख टन)




अमेरिकन कृषी विभागाच्या, (USDA, सप्टेंबर . २०२५) अहवालानुसार सन २०२५-२६ मध्ये, जगात ४२४२ लाख टन सोयाबीनचे उत्पादन होण्याची शक्यता वर्तविली आहे. जे मागील वर्षीच्या तुलनेत ४ टक्केनी अधिक आहे. तसेच सध्या जागतिक स्तरावर सोयाबीनच्या उत्पादनात किंचित घट होण्याची शक्यता आहे.

भारतातील सोयाबीन उत्पादन (लाख टन)




भारतात सन २०२५-२६ मध्ये सोयाबीनचे उत्पादन ११६ लाख टन उत्पादन होण्याची शक्यता वर्तविली आहे. जे मागील वर्षीच्या तुलनेत ८ टक्केनी कमी आहे. (स्रोत: USDA, सप्टेंबर २०२५)

सोयापेंड निर्यात (लाख टन)




सन २०२४-२५ मध्ये सोयामीलच्या निर्यातीत मागील वर्षीच्या तुलनेत घट झाली आहे. सन २०२३-२०२४ मध्ये १९.७ लाख टन सोयापेंड निर्यात झाली आहे. सन २०२४-२५ मध्ये निर्यात १८.० लाख टन असून ती मागील वर्षीच्या तुलनेत कमी आहे. (स्रोत: USDA, ऑगस्ट २०२५)

सोयाबीन तेलाची आयात (लाख टन)




सन २०२३-२४ च्या तुलनेत सन २०२४-२५ मध्ये सोयाबीन तेलाच्या आयातीत तुलनेत ५४ टक्केनी वाढ आहे. (स्रोत: USDA, सप्टेंबर २०२५)

APMC बाजारातील सोयाबीनची आवक (लाख टन)



भारतात मागील वर्षीच्या तुलनेत चालू वर्षी सोयाबीनची मासिक आवक कमी दिसून येते. (स्रोत: Agmarknet)

लातूर (APMC) बाजारातील सोयाबीनच्या मासिक किंमती (रु/क्वि.)



सन २०२५-२६ खरीप हंगामासाठी किमान आधारभूत किंमत रु. ५३२८ प्रती क्विंटल आहे. मागील वर्षीच्या तुलनेत चालू वर्षी सोयाबीनच्या किंमती कमी आहेत (स्रोत: Agmarknet). मागील तीन वर्षातील ऑक्टोबर -डिसेंबर महिन्यातील सरासरी किंमती खालील प्रमाणे होत्या:
ऑक्टोबर -डिसेंबर २०२२: रु. ५४२४ प्रती क्विंटल.
ऑक्टोबर -डिसेंबर २०२३: रु. ४८५५ प्रती क्विंटल.
ऑक्टोबर -डिसेंबर २०२४: रु. ४२३२ प्रती क्विंटल.

लातूर बाजारातील संभाव्य किंमती -


ऑक्टोबर ते डिसेंबर २०२५ : रु. ४५१५ ते ५१६५ प्रती क्विंटल

सदर संभाव्य किंमत अंदाज हा FAQ ग्रेडच्या सोयाबीनसाठी आहे.


बाजार माहिती आणि जोखीम निवारण कक्ष

सप्टेंबर- २०२५


कापूस हे भारतातील सर्वात महत्वाचे व्यावसायिक पीक आहे, जे 'व्हाइट-गोल्ड' म्हणून ओळखले जाते. जागतिक स्तरावर चीन आणि यूएसए नंतर भारत हा कापूस उत्पादन करणारा प्रमुख देश असून एकूण जागतिक कापूस उत्पादनापैकी २५% वाटा भारताचा आहे.



२०२४-२५ मध्ये जागतिक उत्पादन १२०२ लक्ष गाठीपर्यंत घटण्याचा अंदाज आहे. एकूणच, गेल्या महिन्यात आर्थिक दृष्टीकोन सुधारला असूनही २०२४-२५ विपणन वर्षासाठी जागतिक कापसाच्या मागणीचा दृष्टीकोन काहीसा नकारात्मक आहे.




USDA-FAS च्या अंदाजानुसार विपणन वर्ष २०२४-२५ मध्ये भारतातील कापूस उत्पादन २५.४ दशलक्ष ४८० lb bales आहे., शेतकरी कापूस लागवडीचे क्षेत्र डाळी, मका आणि भात यासारख्या उच्च परतावा पिकांकडे वळवतील या अपेक्षे मुळे पेरणी केलेल्या १२.४ दशलक्ष हेक्टर क्षेत्रावरील गाठी मागील वर्षाच्या तुलनेत दोन टक्क्यांनी कमी झाल्या आहेत. (स्रोत:USDA-Cotton Outlook)



केंद्र शासनाच्या कृषी विभागाच्या तिसऱ्या अग्रिम अन्नधान्य उत्पादन अंदाजानुसार राज्यात सन २०२४-२५ मध्ये एकूण कापसाचे उत्पादन मागील वर्षाच्या (२०२३-२४) तुलनेत १४.७५ टक्क्यांनी वाढ होण्याचा अंदाज आहे.

भारतातील कापसाची आयात आणि निर्यात

(Cotton in १००० ४८०-lb Bales)




देशात गेल्या वर्षीच्या तुलनेत २०२३-२४ मध्ये राष्ट्रीय आयात आणि निर्यातीत वाढ झाली आहे. मागील वर्षाच्या तुलनेत आयात आणि निर्यातीत सरासरी ६% वाढीसह जागतिक स्तरावर हाच कल दिसून येत आहे.

सरकारने ३१ डिसेंबर २०२५ पर्यंत ११% आयात शुल्क निलंबित करण्याची घोषणा केली.


भारतातील कापसाची APMC बाजारातील मासिक आवक

(लाख टन मध्ये)



देशात चालू वर्षाच्या ऑगस्ट २०२५ मध्ये कापसाची आवक मागील वर्षाच्या ऑगस्ट २०२४ च्या तुलनेत ६३.३० टक्क्यांनी घटली आहे.

कापसाच्या मासिक सरासरी किंमती (रुपये/क्विंटल)



* माहे सप्टेंबर २०२५ ची किंमत दि. १८ सप्टेंबर पर्यंतची आहे.

मागील तीन वर्षातील अकोला बाजारातील कापसाच्या ऑक्टोबर ते डिसेंबर महिन्यातील सरासरी किंमती पुढील प्रमाणे.

ऑक्टोबर ते डिसेंबर २०२२ - रु. ७९३९ प्रति क्विंटल

ऑक्टोबर ते डिसेंबर २०२३ - रु. ८७१० प्रति क्विंटल

ऑक्टोबर ते डिसेंबर २०२४ - रु. ७०८९ प्रति क्विंटल

खरीप हंगाम २०२५-२६ साठी मध्यम धाग्याच्या कापूस पिकाची किमान आधारभूत किंमत (MSP) रु. ७७१० प्रति क्विंटल इतकी जाहीर करण्यात आलेली आहे.

ऑक्टोबर ते डिसेंबर २०२५ या कालावधीसाठी कापसाच्या किंमती अंदाजे रु. ७,२५० ते ८,०१० प्रति क्विंटल राहतील.

टीप: सदर अहवाल हा बाजाराची सद्यस्थिती व भविष्यकालीन किंमतीविषयक अनुमान दर्शिवितो. आंतरराष्ट्रीय किंमती, हवामान, आर्थिक घटक, आणि सरकारी धोरण यामध्ये होणाऱ्या बदलामुळे संभाव्य किंमतीमध्ये बदल होऊ शकतो. परिणामी वास्तविक किंमती या संभाव्य किंमती पेक्षा वेगळ्या असू शकतात. त्यामुळे वाचकांनी या अहवालाचा काळजीपूर्वक वापर करावा.

हा QR कोड स्कॅन करून
व्हॉट्सएपवर कनेक्ट व्हा
लिंक - tinyurl.com/29fve7jb



अधिक माहितीसाठी

बाजार माहिती विश्लेषण व जोखीम निवारण कक्ष

प्रकल्प अंमलबजावणी कक्ष (PIU) कृषी

मा. बाळासाहेब ठाकरे कृषी व्यवसाय व ग्रामीण परिवर्तन (स्मार्ट) प्रकल्प

शेती महामंडळ भवन, २७०, भांबुर्डा, सेनापती बापट मार्ग,

सिम्बायोसिस कॉलेज समोर, गोखले नगर, पुणे- ४११०१६

फोन : **020-25656577**, टोल फ्री क्रमांक: **1800-210-1770**

ई-मेल : market.intelligence.smart@gmail.com

वेबसाईट : smart-mh.org